

Qaraqalpaq tili

Qaraqalpaq tili — Qaraqalpaqstan Respublikasında jasawshı qaraqalpaq xalqının ana tili. Qaraqalpaq tili — Qaraqalpaqstan Respublikasının qorg'awında bolıp, bul haqqında arnawlı nızam shıǵarılǵan. Nızamda qaraqalpaq tili Qaraqalpaqstan Respublikasının pu'tkil aymag'ında ma'mleketlik til sıpatında qollanılıwına huqıq tiykarları belgilengen. Qaraqalpaq tiline ma'mleketlik til biyliginin beriliwi respublikanın aymag'ında jasawshı milletlerdin ha'm xalıqlardın o'z ana tilin qollanıwda olardıń konstitutsiyalıq huqıqların sheklemeydi. Bul nızam jeke adamlardıń arasındag'ı qarım-qatnasıqlardıń, a'skeriy bo'limlerde, diniy ha'm da'stu'riy urp-a'detlerdi belgilewde tillerdin qollanılıwın qatan bir ta'rtipke salıp taslamaydı.

1989-jılı 1-dekabrde Qaraqalpaqstan Respublikası Joqarg'ı Ken'esinin sessiyasında qaraqalpaq tiline ma'mleketlik til biyligi berildi. Qaraqalpaqstan Respublikasının ma'mleketlik til haqqındag'ı Nızamının 1-statyasında: „Qaraqalpaq tili Qaraqalpaqstan Respublikasının ma'mleketlik tili bolıp tabıladi. Qaraqalpaqstan Respublikası o'zinin aymag'ında tilge baylanıslı barlıq ma'selelerdi sheshiw huqıqına iye“, — dep ko'rsetilgen. Bul jag'day til erkinligin, tillerdin aldag'ı waqıtları ken rawajlanıwın ta'miynleydi.

Qaraqalpaq tili shıǵ'ısı boyınsha altay tilleri semyasının tu'rkiy tiller toparına kiredi. Qaraqalpaq milletinín payda bolıwı menen onın tilide qa'liplesti. Qaraqalpaq milleti yamasa qaraqalpaq ataması XIV–XVI a'sirlerde Nog'aylı Ordasının tarqawı menen payda boldı.

Qaraqalpaq milliy tilinin payda bolıwı menen a'debiy tilinin jazba turi de qa'liplesti. A'debiy tildin jazba tu'rinin qa'liplesiwı onın ulıwma xalıqlıq awızeki so'ylew tu'rine tiykarlanadi. Qaraqalpaq tilinin ulıwma awızeki so'ylew tili arqa ha'm qubla dialekt (jergilikli o'zgeshelik) bolıp ekige bo'linedi. Arqa dialektlik o'zgesheliklerdi respublikamızdın arqa rayonları, al qubla dialektlik o'zgesheliklerdi To'rtku'l, Ellikqala, Beruniy rayonlarının aymaqların qamtıydı. Qaraqalpaq a'debiy tili usı eki o'zgesheliktin tiykarında, ko'birek arqa dialektlik o'zgesheliklerdi qamtıw arqalı qa'liplesti.

Qaraqalpaq jazba tili XX a'sirdin basında-aq Orta Aziya xalıqları ushın orta q shag'atay jazıwı tiykarında payda boldı. Biraq bul jazba a'debiy til jergilikli xalıqtın basım ko'psiliginin sawatsız bolıwına ha'm qaraqalpaq xalqının ulıwma xalıqlıq so'ylew tilinin barlıq jergilikli o'zgesheliklerin o'z ishine qamtıy alıwına baylanıslı turaqlı a'debiy til retinde qa'liplesken. Qaraqalpaq xalqının bul eski jazba tili qaraqalpaq a'debiy tilinin eski jazıwı retinde uyreniledi. Jazba a'debiy til dep ha'r qanday a'debiyatlardıń, ko'rkem shıǵ'arma, ja'miyetlik-siyasiy, ilimiy-texnikalıq, publitsistikalıq, oqıw qurallarının ha'm t.b. jazıw arqalı iske asatugin a'debiyatlardıń tiline aytiladi.

Jazba a'debiy til tildin fonetikalıq ha'm grammatikalıq normaların qatan saqlag'an onın en joqarı tu'ri bolıp esaplanadı. A'debiy tildin jazba ha'm awızeki so'ylew tu'rleri ha'zirgi waqıtta radio ha'm teleko'rsetiwlerdin, gazeta-jurnallardın, ma'mleketlik mekemelerdin, ma'deniy orınlardıń a'hmiyetli qatnas quralı retinde xızmet etedi. A'sirese bul jag'day „Qaraqalpaqstan Respublikasının ma'mleketlik tili haqqındag'ı“ Nızam qabıllang'annan keyin jedel iske asırılmaqta. Sonlıqtan ha'r bir sawatlı ha'm ma'deniyatlı insan a'debiy tildin qa'dirine jetip, onın qag'ıydaların jazıw ha'm so'ylewde duris ha'm tilge bolg'an hu'rmetti arttıradı, so'ylew ma'deniyatlılıg'ın ta'miynleydi.

Jazba ko'rinisi

1928 jılǵa deyin qaraqalpaq tilinde jazıw ushın arab a'lipbesi qollanılǵan. 1928 ha'm 1940 jıllar aralıǵında latin grafikası qollanılǵan, ha'm onnan keyin kirill grafikasına o'tilgen. O'zbekistan Respublikasının g'arezsizliginen keyin latin grafikasına qaytıwǵa qarar etildi ha'm ha'zirgi waqıtta

Qaraqalpaqstanda basqışpa-basqış o‘tiw a‘melge asırılmaqta. To‘mende u‘sh a‘lipbe ha‘m ha‘riplerdin‘ Xalıqaralıq fonetikalıq a‘lipbe (IPA)dag‘ı belgilewleri ko‘rsetilgen.

Latın grafikası 1930-jıllar	Kirill grafikası	Ha'zirgi latın grafikası	IPA	Latın grafikası 1930-jıllar	Kirill grafikası	Ha'zirgi latın grafikası	IPA	Latın grafikası 1930-jıllar	Kirill grafikası	Ha'zirgi latın grafikası	IPA
Aa	Аа	Aa	a	Qq	Ққ	Qq	q	Ff	Фф	Ff	f
Əə	Әә	A‘a‘	æ	Ll	Лл	Ll	l	Xx	Хх	Xx	x
Bb	Бб	Bb	b	Mm	Мм	Mm	m	Hh	Ғғ	Hh	h
Vv	Вв	Vv	v	Nn	Нн	Nn	n		Цц	ts	ʈ
Gg	Гг	Gg	g	ŋŋ	Ңң	N‘n‘	ŋ	Çç	Чч	ch	tʃ
Ŋŋ	Ғғ	G‘g‘	ɣ	Oo	Оо	Oo	o	Şş	Шш	SHsh	ʃ
Dd	Дд	Dd	d	θθ	Өө	O‘o‘	œ		Щщ	sh	ʃ
Ee	Ее	Ee	e	Pp	Пп	Pp	p		Ъъ		
	Ёё	yo	jɔ	Rr	Рр	Rr	r	Ьь	Ыы	lɪ	ɯ
	Жж	Jj	ʒ	Ss	Сс	Ss	s		Ьь		
Zz	Зз	Zz	z	Tt	Тт	Tt	t		Ээ	Ee	e
Ii	Ии	İi	i	Uu	Уу	Uu	u		Юю	yu	ju
Jj	Йй	Yy	j	Yy	Үү	U‘u‘	y		Яя	ya	ja
Kk	Кк	Kk	k	Ŭŭ	Ӱӱ	Ww	w				

- Qaraqalpaq transliterator (<http://www.transliteration.kpr.eu/kaa/>)

"https://kaa.wikipedia.org/w/index.php?title=Qaraqalpaq_tili&oldid=43588" saytınan alıng'an

Bul bettin' aqırǵı ma'rte o'zgerilgen waqtı: 13:24, 2020 j. iyunnin' 13.

Мәтін Creative Commons Attribution-ShareAlike лицензиясы аясында қолжетімді; қосымша шарттар қолданылуы мүмкін. Толығырақ қараңыз: Қолдану шарттары.